

ပြည်သူ့ကျန်းမာရေးမဟာဘွဲ့၊ ဆေးပညာမဟာသိပ္ပံ (ဆေးရုံအုပ်ချုပ်မှုနှင့်
ကျန်းမာရေးစီမံခန့်ခွဲမှုပညာ)၊ ကာကွယ်ရေးနှင့် အပူပိုင်း ဆေးပညာမဟာဘွဲ့နှင့်
ကျန်းမာရေးမဟာသိပ္ပံ (အခြေခံကျန်းမာရေး) အောင်မြင်ခဲ့သူများအား
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ရန်ကုန်မြို့။

၂၀၁၉ ခုနှစ်၊ ဇန်နဝါရီလ (၆)ရက်

- ယခုကဲ့သို့ ပညာရပ်အသီးသီးတွင် မဟာဘွဲ့ ပြီးမြောက်အောင်မြင်ခဲ့သူများဟာ အနာဂတ် ကာလမှာ ပြည်သူ့ကျန်းမာရေးခေါင်းဆောင်များ၊ ဆေးရုံအုပ်ကြီးများ၊ ကျန်းမာရေးကဏ္ဍ နယ်ပယ်အသီးသီးမှာ ဝန်ကြီးဌာနအတွက် အားကိုးအားထားပြုရသည့် ပညာရှင်များ ဖြစ်လာရုံသာမက ဝန်ကြီးဌာန၏ စီမံခန့်ခွဲမှုနေရာ ရာထူးများ၊ အဆင့်မြင့်အရာရှိကြီးများ ဖြစ်လာကြမှာဖြစ်ပါတယ်။
- ဝန်ကြီးဌာနရဲ့ လုပ်ငန်းတာဝန်များကို ကြိုးပမ်းဆောင်ရွက်ပြီး ပညာရပ်ပိုင်းဆိုင်ရာ စွမ်းရည်များ မြင့်မားတိုးတက်ရေးအတွက် မဟာဘွဲ့များရရှိရန်အတွက်လည်း လုံ့လ စိုက်ထုတ် ဆောင်ရွက်ခဲ့မှုအပေါ် ချီးကျူးဂုဏ်ယူပါတယ်။
- ပညာရပ်စွမ်းဆောင်ရည် ပိုမိုမြင့်မားရေးအတွက် ယခုမဟာဘွဲ့ရရှိရုံမျှနှင့် မပြီးသေးဘဲ ထပ်မံ၍ ပညာရပ်များ စဉ်ဆက်မပြတ် ဆည်းပူးကြရန် တိုက်တွန်းလိုပြီး ဝန်ကြီးဌာန မှလည်း အတတ်နိုင်ဆုံးပံ့ပိုးဆောင်ရွက်ပေးသွားမည်ဖြစ်ပါတယ်။
- ဌာနအသီးသီး၊ စီမံချက်လုပ်ငန်း အသီးသီးမှာ တာဝန်ထမ်းဆောင်ရသည့်အခါ လုပ်ငန်း နှံ့စပ်ကျွမ်းကျင်မှုရှိစေရန်အတွက် ကမ္ဘာ့ကျန်းမာရေးအဖွဲ့၊ ဌာနချုပ်နှင့် US CDC တို့ရဲ့ အင်တာနက်စာမျက်နှာမှ ကျန်းမာရေးဆိုင်ရာသတင်းများ၊ ကမ္ဘာ့ကျန်းမာရေး ညီလာခံ များမှ သဘောတူညီချက်များ၊ ကြေငြာချက်များ၊ ဝန်ကြီးဌာန၏ အင်တာနက်စာမျက်နှာမှ သတင်းများ၊ လုပ်ငန်းလမ်းညွှန်ချက်များ၊ လက်စွဲစာအုပ်များကို လေ့လာကြရန် တိုက်တွန်း လိုပါတယ်။
- ပညာရှင်များအနေဖြင့် နိုင်ငံတကာနဲ့ ဆက်သွယ်ဆောင်ရွက်ကြရမှာ ဖြစ်တဲ့အတွက် အင်္ဂလိပ်စာကျွမ်းကျင်မှုရှိရန်မှာ အထူးအရေးကြီးပြီး လေ့လာလိုက်စားကြစေလိုပါတယ်။
- ဝန်ထမ်းများ တာဝန်ထမ်းဆောင်ရာနေရာဒေသမှာ နေထိုင်ရေး အဆင်ပြေစေရေးနှင့် ရာထူးအဆင့်တိုးမြှင့်ရေး ကိစ္စများကိုလည်း အလေးပေး ဆောင်ရွက်လျက်ရှိပါတယ်။

- သုတေသနလုပ်ငန်းများ ဆောင်ရွက်ခြင်းဟာ နိုင်ငံတော်၊ ဝန်ကြီးဌာနနှင့် ပညာရပ်ကဏ္ဍ နယ်ပယ်တို့ ပိုမိုတိုးတက်ဖွံ့ဖြိုးစေရန် အဓိကအရေးကြီးရုံသာမက သုတေသနပြုလုပ်သူ တစ်ဦးချင်းစီအတွက်လည်း စဉ်းစားတွေးခေါ်ပုံနှင့် အသိပညာများ ပိုမိုတိုးတက်မြင့်မား လာကာ ပညာရပ်အလိုက် ကျွမ်းကျင်နှံစပ်မှု ပိုမိုကောင်းမွန်လာသည့် အကျိုးကျေးဇူးများ ရရှိနိုင်ပါတယ်။
- ဝန်ကြီးဌာနမှ လက်တွေ့အသုံးချ သုတေသနများကို (၂၀၁၇-၂၀၁၈)ခု ဘဏ္ဍာနှစ်တွင် ခွင့်ပြုဘဏ္ဍာငွေ ကျပ်သန်း(၁၀၀၀)ဖြင့် (၂၆၃)ခု၊ (၂၀၁၈)ခု ဘဏ္ဍာနှစ် ဧပြီလမှ စက်တင်ဘာလအထိ ခွင့်ပြုဘဏ္ဍာငွေ ကျပ်သန်း (၅၀၀) ဖြင့် (၂၁၄)ခု ဆောင်ရွက်ခဲ့ပြီး (၂၀၁၈-၂၀၁၉)ခု ဘဏ္ဍာနှစ်တွင် လက်တွေ့ အသုံးချသုတေသနများဆောင်ရွက်ရန် ကျပ်သန်း (၁၅၀၀) ကို ခွင့်ပြုချထားပါတယ်။
- ဆေးသုတေသနဦးစီးဌာန (ပြင်ဦးလွင်)မှာ ဆေးသုတေသနဆိုင်ရာ စွမ်းဆောင်ရည်မြှင့် certificate သင်တန်းများ ပြုလုပ်လျက်ရှိပြီဖြစ်ပါတယ်။
- လုပ်ငန်းများ ဆောင်ရွက်ရာတွင် အသင်းအဖွဲ့စိတ်ဓာတ်၊ ညှိနှိုင်းစုစည်းဖြေရှင်းတတ်သော စိတ်ဓာတ်၊ အပြန်အလှန်လေးစားမှု၊ အကောင်းမြင်စိတ်တို့ဖြင့် ဆောင်ရွက်သွားကြပါရန် တိုက်တွန်းလိုပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ
- အမြဲတမ်းအတွင်းဝန်၊
- ညွှန်ကြားရေးမှူးချုပ် (ပြည်ထောင်စုဝန်ကြီးရုံး)၊
- ပြည်သူ့ကျန်းမာရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်၊
- ပြည်သူ့ကျန်းမာရေးတက္ကသိုလ်၊ ခေတ္တပါမောက္ခချုပ် ပါမောက္ခဒေါက်တာကျော့စန်းလွင်၊
- ပါမောက္ခများ၊
- ပြည်သူ့ကျန်းမာရေးမဟာဘွဲ့၊ ဆေးပညာမဟာသိပ္ပံ (ဆေးရုံအုပ်ချုပ်မှုနှင့် ကျန်းမာရေး စီမံခန့်ခွဲမှုပညာ)၊ ကာကွယ်ရေးနှင့် အပူပိုင်းဆေးပညာမဟာဘွဲ့နှင့် ကျန်းမာရေး မဟာသိပ္ပံ (အခြေခံကျန်းမာရေး) အောင်မြင်ခဲ့သူများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမှူမှ ပြန်လည်ရိုက်နှိပ်ထားခြင်း ဖြစ်ပါသည်။)